



Rune Bjerke er ein av teimum sum kunnu gerast stjóri í Statoil. Mynd: Stig B. Fiksdal

# Er hetta nýggi stjórin í Statoil?

Jógvan Hugo Gardar

29.12.2014 - 21:44

[Oljan.fo](#)

Helge Lund segði í oktober upp sum stjóri í Statoil, og Eldar Sætre gjørdist fyribils ovasti stjóri í norsku oljuranum. Men Sætre hevur sagt at hann ikki ætlar sær at vera stjóri fyri Statoil.

Tí eru nógv sum gita um hvør sum kemur at fáa starvið sum stjóri. Eygleiðarar og greinarar hava gitt óført, men enn er einki komið frá Statoil sum sigur hvønn tey ynskja í tóma sessin. Einasta sum tykist at vera semja um er at tann sum skal stjórna Statoil, hann ella hon eru norsk.

Í Stavanger Aftenblad verður í dag róð framundir at nýggi stjórin eitur Rune Bjerke. Hann er í dag aðalstjóri í bankanum DNB. Hann hevur verið býráðspolitikkari í Oslo, har hann sat við ábyrgd fyri figgjarmálum. Hann hevur eisini verið stjóri fyri fyrítøkum í Aker-samtakinum hjá Kjell Inge Røkke.

Leiðari fyri greinararnar hjá handelsbankan, Anne Gjøn, sigur í samrøðu við Stavanger Aftenblad at tann sum í lýtuni er tann sum Statoil ynskir er Rune Bjerke, meðan útlenskir greinarar hava víst á Jon Erik Reinhardsen, stjóra í Petroleum Geo-Services (PGS). Reinhardsen avloysti í 2008 svein rennemo sum stjóra í PGS. Í dag er Rennemo nevndarformaður í Statoil.

Meðan tað í oljubýnum Stavanger verður gitt uppá rune Bjerke, so er støðan ein onnur í Oslo, har Dagens Næringsliv í kvøld skrivar at Rune Bjerke ikki verður stjóri í Statoil. Teirra kelda til tað er Thomas Midteide, kunningarstjóri í DNB. Midteide sigur at Bjerke verður verandi í DNB, har hann trívist og har hann er vælumtóktur.

Norski oljumálaráðharrin, Tord Lien, segði longu í oktober at nýggi Statoil-stjórinn skal kenna til norsk viðurskiftir, samstundis sum hann ella hon hevur altjóða royndir.

Tað hava bæði Bjerke og Reinhardsen